
Kailasavarnanam

श्रीकण्ठचरिते कृलासवर्णनं

Document Information



Text title : KailAsavarnanam from Shrikanthacharita

File name : kailAsavarNanamshrIkaNThacharitam.itx

Category : shiva

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrImaNkhaKakavikRitaM shrIkaNThacharitam | chaturthaH sargaH

kailAsavarNanam ||

Latest update : Ocober 8, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 8, 2023

sanskritdocuments.org



ಶ್ರೀಕಂಠಚರಿತೇ ಕೈಲಾಸವರ್ಣನಂ



ಶಶಿಶುಭ್ರಾಃ ಕಿರನ್ಭಾಸೋ ಹಾಸೋ ಧನಪತೇರ್ದಿಶಃ .
ಗಿರಿರಸ್ತೀಹ ಕೈಲಾಸೋ ನಿವಾಸೋ ವೃಷಲಕ್ಷ್ಮಣಃ .. 1..
ಬಿಂಬಿತ್ಯೈರ್ಯೋ ಮೃಗೈರ್ಭಾತಿ ಸುಟಸ್ಪಾಟಿಕಸಾನುಷು .
ಕೌತುಕೇನ ಕೃತೋ ಧಾತ್ರಾ ರಾಶಿಭಿಃ ಶಶಿನಾಮಿವ .. 2..
ರಶ್ಮಯೋಽಭ್ರಂಕಷಾ ಯಸ್ಯ ಶ್ರಯಂತೇ ಸರಲಶ್ರಿಯಃ .
ಮೂಲೇ ಮೃಣಾಲನಾಲತ್ವಂ ಬ್ರಹ್ಮಾಸನಸರೋರುಹಃ .. 3..
ಯದಂಶುಸ್ತ್ರೋತಸಃ ಸಂಗಾದುತ್ತಮಾಂಗೇಽಪಿ ಧೂರ್ಜಟೀಃ .
ನೇಂದುಃ ಕ್ಷೀರೋದಕಲ್ಲೋಲನಿವಾಸಪ್ರೀತಿಮುಜ್ಜಿತಃ .. 4..
ಸರ್ವತೋಽಪಿ ಪ್ರನೃತ್ಯದ್ವಿಯಶ್ಚಕಾಸ್ತಿ ಗಭಸ್ತಿಭಿಃ .
ಲಿಖನ್ಮನೇಷು ಕಕುಭಾಂ ಕರ್ಪೂರಸ್ಥಾಸಕಾನಿವ .. 5..
ಪಾದೈರ್ಮಹದ್ಧಿರಾಕ್ರಾಂತದಿಗಂತೋ ಯಃ ಸಿತದ್ಯುತಿಃ .
ವಿಮರ್ತಿ ಕ್ಷಮಮಾತ್ಮಾನಂ ಭೋಕ್ತು ನವಸುಧಾಭರಂ .. 6..
ಜಹಾತಿ ಯಸ್ಯ ಲಿಂಪದ್ಭಿಃ ಕರೈರಾಚಾಂತಕಾಲಿಮಾ .
ಜಲದಃ ಪ್ರಾವೃಷೇಣ್ಯೋಽಪಿ ನ ಶಾರದಪಯೋದತಾಂ .. 7..
ಸಗುಹಾಂ ಪ್ರಕಟಾಹೀನಕಟಕಾಂ ದಧದಾಕೃತಿಂ .
ಸದಾಪಿನಾಕಮಾಕ್ರಮ್ಯ ಸ್ಥಿತಃ ಪಾದವಲದ್ಗಣಃ .. 8..
ದಧಾನೋಽಧಿಗತಶ್ಚೇತಸಾನುರಹಶರೀರತಾಂ .
ಸ್ವಸಾಮ್ಯಮಿವ ಯೋ ನೀತಃ ಸೇವಾಪ್ರೀತೇನ ಶಂಭುನಾ .. 9..
ಆಬದ್ಧಪರಿವೇಷಸ್ಯ ರಶ್ಮಿಭಿಃ ಸ್ಫಟಿಕಾಶ್ಮನಾಂ .
ಪ್ರದಕ್ಷಿಣಮಪ್ರವೃತ್ತೇವ ರಾಜತೇ ಯಸ್ಯ ಜಾಹ್ನವೀ .. 10..
ಧತ್ತೇಽಂಶುಭಿಃ ಸಮಾಲಬ್ಧಾಂ ಭರ್ಗನೇತ್ರಹವಿಭುರ್ಜಃ .
ಯೋ ಮೂರ್ತಿ ರೋಹಣಂ ಜೇತುಂ ಪದ್ಮರಾಗಮಯೀಮಿವ .. 11..
ಯತ್ರ ಸ್ಫಟಿಕತೇಜೋಭಿರ್ಭರ್ಗಸ್ಯ ಚ ಗಲತ್ಪಿಷಾ .
ರಜನ್ಯಪಿ ದಿನಂಮನ್ಯಾ ರಾತ್ರಿಂಮನ್ಯಂ ಭವತ್ಯಹಃ .. 12..
ದಿಕ್ಷು ದ್ಯುತಿಭಿರೇಣಾಂಕಗಭಸ್ತಿಪ್ರತಿವಸ್ತುಭಿಃ .
ಯಶಾಂಸಿ ವರ್ಷತಾ ಯೇನ ರಾಜನ್ವಂತೋ ಮಹೀಭೃತಃ .. 12..

ನೃತ್ಯದ್ಭವಪದಕ್ಷುಣ್ಣಯತ್ಕೋಣೋರೇಣುವಿಪ್ರುಷಃ .
 ಭನಿಭೇನ ನಭೋ ನೂನಂ ನಕ್ತಂ ನಕ್ತಮುಪಾಸತೇ .. 14..
 ಶಿವವಾಹಮುರೋಪಜ್ಜಜಾತರೂಪಸಮೃದ್ಧಿಭಿಃ .
 ಕ್ಷಣಾನ್ಮೇರುಸಹಸ್ರಂ ಯಃ ಸೂತೇ ಶೈಲಪ್ರಜಾಪತಿಃ .. 15..
 ಯತ್ರ ನೇತ್ರಾನಲಃ ಶಂಭೋಃ ಪ್ರತಿಬಿಂಬಾವಲಂಬನಾತ್ .
 ಕಲ್ಪತೇನಲ್ಪದಾವಾಗ್ನಿಶಿಲ್ಪಕೃದ್ರತ್ನನಾನುಷು .. 16..
 ರುದ್ರೋತ್ತಂಸವಿಧೂದ್ರೇಕದ್ರವಚ್ಚಂದ್ರಾಶ್ಮಜನ್ಮಭಿಃ .
 ಪ್ರವಾಹೈರಿವ ಯಃ ಸಖ್ಯಂ ಕಚಿನ್ನೋಜ್ಜುತಿ ನಿರ್ಮುರೈಃ .. 17..
 ಕಿಂಸ್ವಿದ್ಗೋರಿಹರೇರ್ಭೀತ್ಯಾ ವಿನೀತ್ಯಾ ಕಿಮು ಧೂರ್ಜಟೀಃ .
 ದೂರಾದ್ರಥಮೃಗಂ ತಯಕ್ತ್ವಾ ಯಂ ಮೃದುಃ ಸೇವತೇನಿಲಃ .. 18..
 ದರೀಷು ಕಿಂನರೀಲೋಕಂ ಧತ್ತೇ ಯಃ ಪ್ಲೋಷವಿಲಪ್ಲವೇ .
 ನ್ಯಾಸೀಕೃತಮನಂಗೇನ ಭಾಂಡಾಗಾರಮಿವ ಸ್ವಕಂ .. 19..
 ಶ್ವೇತಾಸ್ಮಕುಹರೈರ್ಮಧ್ಯಸುಪ್ತಶ್ಯಾಭ್ರಮಂಡಲೈಃ .
 ವ್ಯನಕ್ತಿ ಯಃ ಶೈಲವೃಪಾ ಸಹಸ್ರಮಿವ ಚಕ್ಷುಷಾಂ .. 20..
 ಅವಗೂಡೋ ದೃಢಂ ದೇವ್ಯಾ ಪೌಲಸ್ತ್ಯೇಭುಜನರ್ತಿತೇ .
 ಯತ್ರ ಕ್ಷಣಂ ವಿಭುರ್ಲಭೇ ದೋಲಾಕೇಲಿರಸಜ್ಜತಾಂ .. 21..
 ಅತ್ಯುನ್ನತಸ್ಯ ಪಾದೇಷು ಕ್ಷಪಾಸು ಲುಠತೇಂದುನಾ .
 ಯಸ್ಯ ಪ್ರಭುರಪಿ ಸ್ಪರ್ಧಾಂ ನೈತಿ ಚಂದ್ರಶಿಖಾಮಣಿಃ .. 22..
 ದಿಕ್ಷು ಪ್ರಸಾರಿತಬೃಹತ್ಪ್ರಭಾಪಕ್ಷತಿಸಂಪುಟಃ .
 ಯೋ ಮಾನಸೇ ಜಗಲ್ಲಕ್ಷ್ಮೀಕೇಲಿಹಂಸ ಇವ ಸ್ಥಿತಃ .. 23..
 ಯೋ ಮಧ್ಯಮಧ್ಯಸಂಕ್ರಾಂತನವಾಭ್ರಕಣಶಾರಿತೈಃ .
 ಲೌಹಿತೀಕತಟೈರ್ಭಾರತಿ ಸ್ವಪ್ರಶಸ್ತಿಪಟೈರಿವ .. 24..
 ಸ್ಫುಲಿಂಗಭಂಗಿಭಿರ್ಮಾನೋಃ ಪ್ರತಿಬಿಂಬೈರ್ಯ ಈಕ್ಷ್ಯತೇ .
 ರಾಶಿಭೂತೇರಿವ ತ್ಯಕ್ಷಪ್ಲುಷ್ಠಾನಾಂ ವಿಶ್ವಪಾಪ್ಮನಾಂ .. 25..
 ಮಾನಸಾಸ್ಮಂದನಪಟುಃ ಸ್ವೈಶ್ಚನ್ನತ್ಕಟಕಾಂತತಾಂ .
 ದಧಾನಃ ಸುಖದ ರೂಂ ಸಿದ್ಧಸಾಧ್ಯಗಣಾಶ್ರಿತಃ .. 26..
 ಸಾಲಕಾಂತಸ್ಥಿತಿರ್ನೀರುಕಂಠಾಧ್ಯಾಸನಪಾವನಃ .
 ಯ ಇವಾಭಾತಿ ಯಚ್ಚಿತ್ರಮಹರ್ಯಕ್ಷೈಸ್ತು ಸೇವ್ಯತೇ .. 27..
 ಕ್ವಚಿತ್ಕವಚಿತಃ ಸಾಂದ್ರನವಾಂಬುದಕದಂಬಕೈಃ .
 ಯೋ ವಿಮುದ್ರಯತಿ ಕ್ಷೋಣೀರಂಜದ್ರಿಮದದ್ರುಹಃ .. 28..
 ಸೀಮಂತರೇಖಾ ರೋದಸ್ಯೋಃ ಕ್ಷೌಮನೀರಂಗಿಕಾ ದಿಶಾಂ .

ಕಕುಪ್ಪುಂಜರಯೂಥಸ್ಯ ಪುರೋಮುಖಪಟಚ್ಛಟಾ .. 29..
 ದ್ವಿತೀಯಭೂತಿರ್ಭರ್ಗಸ್ಯ ಫೇನಶ್ರೀಮೀನಸಾಂಭಸಾಂ .
 ಭೂಪನ್ನಗಸ್ರೀನಿಮೋಕೋ ಭಾತಿ ಯತ್ಪಾಂತಿಸಂತತಿಃ .. 30..
 ಸಂಕ್ರಾಂತಂ ಯೋ ವಹತ್ಯಂತರ್ವಪುಷಿ ಸ್ವಾಟಿಕೇ ಜಗತ್ .
 ಆಚಾಂತಮಿವ ಕಲ್ಪಾಂತೇ ಶಿಕ್ಷಯಾ ವೃಷಲಕ್ಷಣಃ .. 31..
 ಬಿಂಬಿತಾರ್ಕಧೃತಾಪಾಂಡುಶರೀರೋ ಯೋ ವಿರಾಜತೇ .
 ಸಾಂದ್ರೇರಾಮಂಜರೀಪುಷ್ಪಗುಚ್ಛೋತ್ತಂಸ ಇವ ಕ್ಷಿತೌ .. 32..
 ಸ್ವಟಿಕಾಶ್ಮಸು ಯತ್ರಾಸ್ತೇ ಬಿಂಬಿತೋ ಗುಹಬರ್ಹಿಣಃ .
 ದತ್ತಯಾತ್ರ ಇವಾಕ್ರಷ್ಟಮಹೀನ್ವಾತಾಲ್ವಾಸಿನಃ .. 33..
 ವಿಶ್ವಾತ್ಮನೇ ಸ್ವನಾಥಾಯ ದಿಗಸ್ಪರದಶಾಜುಷೇ .
 ವಯತೀವಾಂಬರಂ ದಿಕ್ಷು ಯಸ್ತತ್ಪ್ರೇರಂಶುತಂತುಭಿಃ .. 34..
 ಯೋಽಶ್ರಾಂತಶಶಭೃತ್ಸಂಗದ್ರವಚ್ಚಂದ್ರಾಶ್ಮಶೀಕರೈಃ .
 ವ್ಯನಕ್ತಿ ಭಗವತ್ಪಾದಪಾತಾನಂದಾಶ್ರುದುರ್ದಿನಂ .. 35..
 ಯೋ ಬಿಭರ್ತಿ ಜ್ವಲತ್ತುಂಗಪತಂಗಾಶ್ಮಗುಹಾತ್ಮನಾ .
 ದತ್ತಾಂ ಭಗವತಾ ದೃಷ್ಟಿಮಕ್ಷಿ ವಕ್ಷಿಮಯೀಮಿವ .. 36..
 ಘೌಕಿತಾನಂತಕುಸುಮಪ್ರಕರಃ ಪಾರ್ಶ್ವಪಾದಪೈಃ .
 ಕೀರ್ಣಾಘೋರ್ ಗಿರಿಜಾಸಿಂಹಕರಜೋನ್ಮುಕ್ತಮೌಕ್ತಿಕೈಃ .. 37..
 ಧೂಪಧೂಮಮಭಿವ್ಯಂಜನ್ಭರೈರ್ನವಪಯೋಮುಚಾಂ .
 ದತ್ತದೀಪಾಲಿಕಃ ಶೃಂಗಭಜ್ವರತ್ತಪನೋಪಲೈಃ .. 38..
 ಸ್ನಾನಾನಿ ಯಜ್ಯನ್ನಚ್ಚಿನ್ನಮುಚ್ಚಲದ್ಧಿರಿತಸ್ತತಃ .
 ನಿಯನಿಃಷ್ಯಂದಮಾನೇಂದುದೃಷತ್ಸೂತಿಭಿರಂಬುಭಿಃ .. 39..
 ಸಧಾತುನಿರ್ಯುರಾರಬ್ಧಸಮಾಲಭನವಿಭ್ರಮಃ .
 ಸ್ತುವಂದರೀಮುಖೈರ್ವಾತಲಹರೀಮುಖರೀಕೃತ್ಯೈಃ .. 40..
 ಶುಭೋಪಕಲ್ಪಿತಬಲಿನಾರ್ವನಾವಿಧಫಲದ್ಧಿಭಿಃ .
 ತಟಭಸ್ತುತಸಂಗೀತಭಂಗೀಕೋ ದಿವ್ಯಚಾರಣೈಃ .. 41..
 ಯೋ ಭಸ್ತುಸ್ಮೇರಸರ್ವಾಂಗೋ ನಿಭೃತಾಂ ಸ್ಥಿತಮಶ್ರುತೇ .
 ನಿತ್ಯಸನ್ನಿಹಿತಂ ದೇವದೇವಮಭ್ಯರ್ಚಯನ್ನಿವ .. 42..
 ಧಾತುಪಾಟಲಮುತ್ಕೇಷಪರಿಭೂತ್ಯಪರಾಧಿನಿ .
 ಯೋಽದ್ಯಾಪೀವ ಮುಖಂ ಧತ್ತೇ ಸಕೋಪಂ ದಶಕಂಧರೇ .. 43..
 ಸೂರ್ಯಗ್ರಾವಾಗ್ನಿನಾ ದುನ್ವನ್ನಿಂಚನ್ನಿಂದೂಪಲದ್ರವೈಃ .
 ಕೋವಭಸಾದಸಂಭೇದ ಇವ ಯೋಽನಾಂಗದಾಹಿನಃ .. 44..
 ಸೋರಗಾಶ್ಲೇಷನಿಃಶೇಷತಾಪಘ್ನಸ್ಥಾನುಸಂಗತೇಃ .

ಶ್ರೀಖಂಡಂಶೈಲಂ ಕುರುತೇ ಯಃ ಸಾಮ್ಯಾನುಗ್ರಹಾತಿಥಿಂ .. 45..
 ದಿವಾಪಿ ಪತಾಸು ಮಹೇಶಶೇಖರಪ್ರಜಾಗರೂಕೇಣ ಕುರಂಗಕೇತುನಾ .
 ಕದಾಚನ ಪ್ರೋಷಿತಭರ್ತೃಕಾವ್ರತಂ ಶಿಖಾಸು ಯಸ್ಯಾಷಧಿಭಿರ್ನ ಶಿಕ್ಷಿತಂ .. 46..
 ಶಿಖರಾಧ್ವನಿ ಯಸ್ಯ ಷಟ್ಪದದ್ಯುತಿಚೌರಾ ನವಕೇಕಿಬಂಧವಃ .
 ಜ್ವಲದೋಷಧಿದೀಪ್ತಿಸಂಪದಾಂ ದಧತೇ ಸಂಭೃತಕಜ್ಜಲಶ್ರಿಯಂ .. 47..
 ತನುರನುಪಸರತಿ ಶ್ರೀಸಂಸ್ತವಂ ಯಸ್ಯ ಶೃಂಗೇ-
 ಷ್ವನುರಜನಿ ಸುಧಾಂಶೋಮೂರ್ತಿಭಿರ್ಬಿಂಬಿತಾಭಿಃ .
 ಭರಸಹನಭೃತಾಂತಸ್ತೋಷಭರ್ಗಪ್ರಸಾದೀ-
 ಕೃತನಿಜನೃರಕಪಾಲಸ್ರಕ್ಸಹಸ್ರಾಂಚಿತೇವ .. 48..
 ಸ್ಥಟಿಕಕಟಕಕುಟ್ಟಿಮೇಷು ಯಸ್ಯ ಪ್ರತಿಮಿತಯಃ ಖರತೇಜಸೋ ಜುಷಂತೇ .
 ವಿಚರಣಚಣಶರ್ವವಾಹಪಾದಪ್ರಣಯಸಮುದ್ಗತಜಾತರೂಪಶೋಭಾಂ .. 49..
 ಯಸ್ಯಾಃ ಸೌರಭಕಿಂಕರೀಕೃತಮಿಲನ್ಮತ್ತಾಲಿಮಾಲಾನಿಭಾ-
 ದ್ವ್ಯಜ್ಯಂತೇನವಧಿಕ್ರುಧೋ ರತಿಪತೇರ್ಭೂಭಂಗವಿಚ್ಛಿತ್ತಯಃ .
 ಚಿತ್ರಾ ಚೈತ್ರರಥಾನಿಲಸ್ಯ ಲಹರೀ ಸಾ ಯತ್ರ ಸಂಜಾಯತೇ
 ಮಾನಾನಧ್ಯಯನಾನಾಷ್ಟಮೀ ಶಿಶುತಮೀಜೀವಾತುಭೃತ್ಸುಭ್ರವಃ .. 50..
 ನಿಹೋತುಂ ಕ್ಷಣಮೀಶತೇ ಗಣಪತೇರ್ಯೇಽತ್ಯೂರ್ಜಿತಂ ಗರ್ಜಿತಂ
 ಸ್ಪೈರಂ ತಾರಕವೈರಿವಾಹಶಿಖಿನೋ ಯೇ ಮೌನಮುದ್ರಾಭಿದಃ .
 ತೇ ಯತ್ರ ಸ್ತನಿತೋರ್ಮಯೋ ಜಲಮುಚಾಂ ದೇವೀಹರಾಲಿಂಗನ-
 ಕ್ರೀಡಾಸಾದರಸೌಖ್ಯದಾನಪತಿತಾಮಾಯಾಂತಿ ಖಟಾಂಗಿನಃ .. 51..
 ಕಾಲುಷ್ಯಪ್ರಾಗಭಾವಪ್ರಣಯಿನಿ ನಿಬಿಡಪ್ರಾವೃಡಾತಂಕನಶ್ಯ-
 ದ್ಧಂಸಶ್ರೇಣೀಶರಣ್ಯೇ ಪ್ರಕಟತಟಲುರದ್ವೀಚಿಲೇಖಾಜಟಾಲೇ .
 ಯೋ ಮುಖ್ಯೇ ಮಾನಸಾಖ್ಯೇ ಪರಿಸರಸರಸಿ ಪ್ರಾಪ್ತಸಂಕ್ರಾಂತಿರಂತ-
 ಭೂಲೋಕಾಲೋಕನೇಚ್ಛೋಜ್ಜಿಗಮಿಷದುರಗಾಧೀಶಭಂಗೀಂ ಬಿಭರ್ತಿ .. 52..
 ಕ್ಷ ಯಸ್ಯ ನಕ್ತಂದಿನಚಂದ್ರಿಕಾ ನ ದ್ಯುತಿದ್ಯುವೀಥೀಮುಪತಿಷ್ಠಮಾನಾ .
 ಸನ್ನದ್ಧತಾಂ ಕಂದಲಯತ್ಯಶೇಷವರ್ಣಾಂತರಾಪಹ್ನವಿಷ್ಣುವಾಯು .. 53..
 ಯಾ ಕಾಪ್ಯುದಾತ್ತತರದಕ್ಷಕುಲಪ್ರಸೂತಿ-
 ಯಾ ಸೇವತೇ ಹರಿಪದಾಕ್ರಮಣಕ್ಷಮತ್ವಂ .
 ತಾಂ ತಾರಕಾಂತಕರಜನ್ಮಶುಭಾನುಭಾವಾಂ
 ಗೌರೀಂ ತನುಂ ವಹತಿ ಯೋ ದಯಿತಾಂ ಹರಸ್ಯ .. 54..
 ದಂತಾ ನಿತಂಬಭುವಿ ಪಾದತಲೇಽಲಕಾಪ್ತಿ-
 ಯೋರ್ಗ್ಯಾ ಪಯೋಧರವಿವೃತ್ತಿಷು ಮೇಖಲಾ ಚ .
 ಯಸ್ಯಾಸ್ತರಂಗಿತವಲೀಮುಖಪೃಷ್ಠತಾ ಚ

ಯಸ್ತಾಂ ಸಮುದ್ವಹತಿ ಮೂರ್ತಿಮಪೂರ್ವಕಾಂತಾಂ .. 55..
ಉದ್ವೇಲೃತ್ಪಟಮುಂಡಖಂಡಸಚಿವೈರುತ್ತಂಸಿತಾ ಮೂರ್ಧಭಿಃ
ಪ್ರೇಂಖತ್ತತ್ಪ್ರಕರಾಶ್ರಿತಾಲಿಲಹರೀರುದ್ರಾಕ್ಷಮಾಲಾಭೃತಃ .
ರೋಹದ್ವೀರ್ಘಜಟಾಸ್ತಟೇಷು ತಪಸಿ ಸ್ಥೇಮ್ನೇವ ಯಸ್ಯ ದ್ರುಮಾ-
ಸ್ತೇ ತಿಷ್ಠಂತ್ಯನಿರೋಧ ಏವ ಮರುತಾಮಂತಂ ನಯಂತೋ ರಜಃ .. 56..
ಯಸ್ಮಿಂಜಾತು ನ ಜಾಯತೇಽಮ್ಬುಜವತೀಕೌಮಾರಧರ್ಮಕ್ಷತಿ-
ದೃಷ್ಟೋ ಯತ್ರ ನ ವಾ ಕದಾಚಿದ್ಯನಾಭಿಜ್ಞಶ್ಚಕೋರೀಜನಃ .
ತಸ್ಮಿನ್ನಪ್ಯಹಿಚಕ್ರವರ್ತಿನಗರೋದ್ದೇಶೋಪಕಂಠೇ ಕ್ಷಣಂ
ಯನ್ಮೂಲಸ್ಥಟಿಕಾಶ್ಮರಶ್ಮಿಪಟಲೈಃ ಕೋಽಪಿ ಪ್ರಕಾಶೋದಯಃ .. 57..
ನೈರ್ಮಲ್ಯತಸ್ತುಲಿತಸಾಧುಜನಾಶಯೋ ಯಃ
ಸಂಕ್ರಾಂತಕೋಮಲತಮಾಲತರುಪ್ರಕಾಂಡಃ .
ಜ್ಯೋತ್ಸಾ ಸಪತ್ನರುಚಿಪೀತತಮಸ್ತರಂಗ್-
ಸಂದರ್ಭಗರ್ಭಮಿವ ಕುಕ್ಷಿಮಭಿವ್ಯನಕ್ತಿ .. 58..
ಯೋ ಲಂಬೋದರಕುಂಭಸಂಭವಮದಸ್ತ್ರೋತಃಸಿರಾಸೀಕರ-
ಕ್ಷುಣ್ಣಃ ಸ್ವಃಸರಿದಂಕಪಂಕಜರಜಃಸೌಗಂಧ್ಯಬಂಧುಶ್ಚ ಯಃ .
ವಪ್ರೇಷು ಪ್ರಸರಃ ಸ ಯತ್ರ ಮರುತಾಮೋಜಾಯತೇ ಜಾಯತೇ
ಯತ್ನೇವಾಪ್ರವಣೋ ಗಣೇ ಮಧುಲಿಹಾಂ ಮಂದಾರಮಂದಾದರಃ .. 59..
ಯಮದೂರತಸ್ತಿ ಜಗದೇಕಕೌತುಕವ್ಯವಹಾರಸರ್ಗವಿಧಿನವ್ಯವೇಧಸಂ .
ಅಲಕಾ ವಿಮುದ್ರಬಹುಸೌಧಸೀಹೃದಾದನಿಮೇಷಲೋಚನಚಯೇವ ವೀಕ್ಷತೇ .. 60..
ಯಸ್ಯಾಶ್ಚಕಾಸ್ತಿ ಕಟಕೇಷು ಸಹೇಲಖೇಲ-
ದ್ವಿದ್ಯಾಧರೀಚರಣಯಾವಕಪಂಕಮುದ್ರಾ .
ಶ್ರೀಕಂಠನೇತ್ರಪಥಜಾನಪದಾರ್ಕಸೋಮ-
ಸೇವಾಕೃತೇ ಸತತಸನ್ನಿಹಿತೇವ ಸಂಧ್ಯಾ .. 61..
ವ್ರೋಮೋಲಂಘನಜಾಂಘಿಕೇನ ವಪುಷಾ ನಿಃಶೇಷಕಾಷ್ಠಾಹರ-
ಕ್ರೀಡಾಶ್ಲೇಷವಿಟಸ್ಯ ಕಲ್ಪಿತವತೋ ಬ್ರಹ್ಮಾಂಡಮುತ್ಕರ್ಪರಂ .
ಪಾತಾಲಾಧಿಶಯಾಲುಮೂಲಮಹಸಃ ಶಂಕೇ ನ ಯಸ್ಯ ಪ್ರತಿ-
ಸ್ಪರ್ಧಾವರ್ಧನಸಾಹಸೇ ಬಲಭಿದಃ ಶೈಲೋಽಪಿ ಸನ್ನಹ್ಯತಿ .. 62..
ದಿವಿ ಕ್ಷೀರೋದನ್ವಾನ್ಲಿಮಗಿರಿರಜಯ್ಯೋಽರ್ಕಮಹಸಾ-
ಮಜಾತಾಧಃಪಾತಸ್ಮಿದಶಸರಿದೋಘಃ ಕಚತಿ ಯಃ .
ವಮಂಜ್ಯೋತ್ಸಾ ಜಾಲಂ ದಿಶಿ ದಿಶಿ ಸಪತ್ನಂ ಶಶಿರುಚಾಂ
ಚಕೋರೀಜಿಹ್ವಭಿರ್ವಿರಚಿತವೃಥಾಲೇಹನವಿಧಿಃ .. 63..
ದ್ವಿಭಾವಶ್ಚಂದ್ರಭಾಸಾಂ ತರುಣಕುಮುದಿನೀನಾಧಚೂಡಾಟ್ಟಹಾಸಾ-

ನುಪ್ರಾಸಃ ಶೈಲಪುತ್ರೀನವಹಸಿತಸುಧಾವಿಪುಷಾಂ ಪೌನರುಕ್ತಂ .
ಸ್ವರ್ಗಂಗಾವೀಚಿವೀಪ್ಸಾ ರುಚಿರುಪಚಿನುತೇ ಚಾತುರೀಂ ಯಸ್ಯ ತಸ್ಯ
ಕ್ಷೋಣೀರ್ಭರ್ತುರ್ಗುಣೇಷು ಪ್ರತಿಪದಪಠನಂ ಕೋ ವಿನಿರ್ಮಾತುಮೀಷ್ಟೇ .. 64..
ಇತಿ ಶ್ರೀಮಂಖಕಸ್ಯ ಕೃತೌ ಶ್ರೀಕಂಠಚರಿತೇ ಮಹಾಕಾವ್ಯೇ ಕೈಲಾಸವರ್ಣನಂ .
.. ಶ್ರೀಮಂಖಕಕವಿಕೃತಂ ಶ್ರೀಕಂಠಚರಿತಂ . ಚತುರ್ಥಃ ಸರ್ಗಃ - ಕೈಲಾಸವರ್ಣನಂ ..
.. shrImankhakavikRitaM shrIkāNThacharitam . chaturthaH sargaH - kailAsavarNanam
..

Notes:

Śrīkaṇṭhacaritam ಶ್ರೀಕಂಠಚರಿತಂ is a Saṃskṛta Mahākāvya ಸಂಸ್ಕೃತ ಮಹಾಕಾವ್ಯ
composed by Mahākavi Maṅkhaka ಮಹಾಕವಿ ಮಂಖಕ - a 12th century poet from
Kashmir. The 25 sections of the Mahākāvya ಮಹಾಕಾವ್ಯ describe the incidence
of Tripuradāha ತ್ರಿಪುರದಾಹ and the annihilation of Tripurāsura ತ್ರಿಪುರಾಸುರ by
Śrīkaṇṭha ಶ್ರೀಕಂಠ (Śiva ಶಿವ).

Sarga 4 ಸರ್ಗ 4 describes Mount Kailāsa ಕೈಲಾಸ, the Abode of Śrīkaṇṭha ಶ್ರೀಕಂಠ (Śiva
ಶಿವ).

Encoded and proofread by Ruma Dewan



Kailasavarnanam

pdf was typeset on October 8, 2023



Please send corrections to sanskrit@cheerful.com

